
Shri Surindrathirtha Stutyashtakam

ಶ್ರೀಸೂರೀಂದ್ರತೀರ್ಥಸ್ತುತೃಷ್ಠಕಂ

Document Information



Text title : Surindrathirtha Stutyashtakam

File name : sUrIndratIrthastutyaShTakam.itx

Category : deities_misc, gurudev,aShTaka

Location : doc_deities_misc

Author : Vadirajacharya R. Panchamukhi

Transliterated by : Sudeep Dalbanjan

Proofread by : Sudeep Dalbanjan

Latest update : August 21, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 21, 2024

sanskritdocuments.org

ಶ್ರೀಸೂರೀಂದ್ರತೀರ್ಥಸ್ತುತ್ಯಷ್ಟಕಂ



(ಅರ್ಥಾಲಂಕಾರಭೂಯಿಷಾ)

ರೂಪಕಾಲಂಕಾರ:-

ಶ್ರೀಸೂರೀಂದ್ರಗುರುಃ ಸುರಾಹಿತಸರುಃ ಸೂರೀಡ್ಯಶಾಸ್ತ್ರಂಭರುಃ
ದುಸ್ಸೂರಾಗ್ರ್ಯತಮೋಽಪ (ಸಾ)ಹಾರಸುಚರುಃ ಸೂರಾಭಸೂರಂಧರುಃ .

ಸೀರೋತ್ಕರ್ಷಣಜಾತಜಾನಿಮಜನಿಂ ಸಂಸಾರನಿನ್ಸಾರಕಂ
ಸಂಸೃತ್ಯಾಶ್ರಿತಸೂರಸಾರಸುಗುಣಾನ್ ಸಂಸೇವಕಾವೃಷಪಾತ್ವಲಂ .. 1..

ಉತ್ಪ್ರೇಕ್ಷಾಲಂಕಾರಃ -

ಶ್ರೀಸೂರೀಂದ್ರಗುರೋಃ ಸುಕೀರ್ತಿಸರಿತಃ ಸ್ತೋತೋಽತಿಶೇತೇ ಪರಂ
ತ್ರಿಸ್ತೋತಾ ನು ಬಿಭೇತಿ ಸೀದನಮಲಂ ತಸ್ಯಾಶ್ಚಸಂತೋಲನೇ .
ನೀಸ್ಯಂದಃ ಸುಯಶೋಧುನೀವಹಗತೋ ವ್ಯಾಪ್ನೋತಿ ಭುಮಂಡಲಂ
ಗಾಂಗೌಘೋ ನಿಯತಂ ಭುವಂ ಪ್ರಸರತೀತ್ಯಾಹೋ ಪರಂ ವಿಸ್ಮಯಂ .. 2..

ಅತಿಶಯೋಕ್ತ್ಯಲಂಕಾರಃ

ಗೌತಮ್ಯೋ ವರರಾಘವೇಂದ್ರಮುನಿಪೋ ಮಾಂತ್ರೀಂ ಋಷೀಣಾಂ ವಶಾಂ
ಗಾಮಾಮೋಚಯದೇವ ಮೃತ್ಯುಮುಖತೋ ಗೋಸಂತತೇಃ ಪೋಷಣಾತ್ .
ವೇದಾಂತೋಪನಿಷತ್ಪ್ರಮೇಯವಿಸರಂ ಸಂಸಾಧಯನ್ನಿತ್ಯಶಃ
ವೇದವ್ಯಾಸಪದಂ ಸಮಾಹಿತವತಃ ಭಕ್ತಪ್ರಶಿಷ್ಯೋ ಮುನಿಃ .. 3..

ವಿರೋಧಭಾಸಾಲಂಕಾರಃ

ಸ್ವರ್ಗೇಶಸ್ಯ ಸಭಾಸುಕಾಂತಿನಿಕರಂ ನಿರ್ಜಿತ್ಯ ವಿದ್ಯಾಸಭಾ
ಶ್ರೀಸೂರೀಂದ್ರಗುರೋಸ್ತು ಭೂಮಿವಿಬುಧೈಃ ಸಂಪಾದಿತಾ ಶೋಭತೇ .
ಸ್ವರ್ಗೀಯೈಸ್ತು ಸುಧಾಸುಪಾನವಿತತೇಃ ಸಂಸಾಧ್ಯತೇ ನೈರ್ಜರಂ
ಮುಕ್ತಿವೈತು ಫಲಂ ವಿಚಾರಮಥನೇ ವಿದ್ವತ್ಸಭಾಸಾಧಿತೇ .. 4..

ತುಲ್ಯಯೋತಿತಾಲಂಕಾರಃ -

ಕಲ್ಪದ್ರುಃ ಸ್ವಕಬೀಜವಾಹನವಿಧಾಮಾಶ್ರಿತ್ಯ ಜಾನ್ಯಂ ದ್ರುವಂ
ಸಂಪಾದ್ಯಾತ್ಮಪರಂಪರಾಂ ನು ಜನಯೇದಿತ್ಯೇವ ಮಾನ್ಯಾ ಗತಿಃ .
ಶ್ರೀಸೂರೀಂದ್ರಗುರುಶ್ಚ ಕಲ್ಪತರುರಿತ್ಯಾವ್ಯಾನಮಾನ್ಯಂ ಗುರುಂ
ಸ್ವೀಯಂ ಪ್ರೇಷ್ಯಗುರುಂ ಪ್ರಪದ್ಯ ರುಚಿರಂ ಹ್ಯಾಪ್ನೋಚ್ಚಸಾರೂಪತಾಂ .. 5..

ವ್ಯತಿರೇಕಾಲಂಕಾರಃ -

ಶ್ರೀಸೂರೀಂದ್ರಗುರುಃ ಸುರೇಂದ್ರವಿಭವಶ್ಚಾಧ್ಯಾತ್ಮಸಂಪದ್ಗುರುಃ
ಐಂದ್ರೀ ವೈಭವರಾಶಿರಲ್ಪಸಮಯಾ ಜಾಧ್ಯಾತ್ಮಭೂತಿಃ ಪರಂ .
ಶಶ್ವತ್ ಸೌಖ್ಯಪರಾ ಸುಸಾಧನಫಲಾ ಸುಜ್ಞಾನಯಜ್ಞೈರ್ಧೃಢಾ
ಸಚ್ಚೀರಾಘವಪಾದಸೇವನಫಲಾ ಸದ್ರಾಘವೇಂದ್ರಾಶ್ರಯಾ .. 6..

ಹೇತುಮಾಲಾಲಂಕಾರಃ -

ಶ್ರೀಸೂರೀಂದ್ರಗುರೋ ಕೃಪಾ ಜನಯಿತಾ ಸದ್ರಾಘವೇಂದೇರ್ ರತಿಂ
ಸಾ ಭದ್ರಂ ಜನಯೇದ್ರತಿಂ ವರಗುರೋಃ ಸಚ್ಚಾಸ್ತ್ರಪಾರಾಯಣೇ .
ಜ್ಞಾನಾಡ್ಯೇ ಸತಿ ಸಾಧಕೇ ಭಗವತಃ ಸತ್ಪ್ರೀತಿಮಾಪ್ಯೇತ ಹಿ
ಪ್ರೀತ್ಯಾ ತೋಷತತಿಂ ಸುಸಾಧಿತವತೋ ಧನ್ಯತ್ವಮಾಶಸ್ಯತೇ .. 7..
ವಿರೋಧಾಭಾಸಾಲಂಕಾರಃ -

ಶ್ರೀಸೂರೀಂದ್ರಗುರುಃ ಸುರಾಧಿಪನುತಃ ಸತ್ಕಲ್ಪವೃಕ್ಷಾಶ್ರಯಃ
ಸೂರೀಣಾಂ ರುಚಿರಂ ಮನೋಭಿಮತಮಾಡ್ಯಂ ಹ್ಯಾಶು ಚಾಶ್ರಾಣಯೇತ್ .
ಸದ್ಯಾಂಚಾಮನುಸೃತ್ಯ ವರ್ಧಯತಿ ಕಾಮಂ ಚೈವ ಕಲ್ಪದ್ರುಮಃ
ಮೌನೀಂದ್ರಶ್ಚಹೃದಿ ಸ್ಥಿತಂ ದಿಶತಿ ಸದ್ಭಿವೈ ಸದಾ ಶಂಸಿತಃ .. 8..
ಪಂಚಮುಖ್ಯಭಿಧಾಭಾಜಾ ರಾಘವೇಂದ್ರಾರ್ಯಸೂನುನಾ
ವಾದಿವಾಜೇನ ರಚಿತಾ ಶ್ರೀಸೂರೀಂದ್ರಗುರುಸ್ತುತಿಃ .. 9..

ಇತಿ ಶ್ರೀಸೂರೀಂದ್ರತೀರ್ಥಸ್ತುತ್ಯಷ್ಟಕಂ ಸಂಪೂರ್ಣಂ .

ರಚಯಿತಾ ಃ ವಾಚಸ್ಪತಿ. ಡೆ ವಾದಿರಾಜಾಚಾರ್ಯ. ರಾ. ಪಂಚಮುಖಿ ಕುಲಪತಿ,
ಶ್ರೀಗುರುಸಾರ್ವಭೌಮ ಸಂಸ್ಕೃತವಿದ್ಯಾಪೀಠ, ಮಂತ್ರಾಲಯ

Encoded and proofread by Sudeep Dalbanjan

—
Shri Surindrathirtha Stutyashtakam

pdf was typeset on August 21, 2024

—

Please send corrections to sanskrit@cheerful.com

